

## રેણુકાસ્તોત્રમ્

{ રેણુકાસ્તોત્રમ્ }

શ્રીગણેશાય નમઃ

પાકામૃતાંશુમકુટાભરણા ભવાની

શોકાપહા નતજનસ્ય શુભાખિલાક્ષી

કોકાકૃતિસ્તનભરા કુશલાનિ નિત્યં

મૂકામ્બિકા મમ તનોતુ મુનીન્દ્રવન્દ્યા

શ્લોકસ્યાધન્તયોર્વાગ્ભવમુચ્યાર્ય પઠેદિતિ સમ્પ્રદાયઃ ॥ ૩૦ ॥

કાલાગ્ન્યાદિ શિવાવસાનમખિલં તે ગુલ્ફદ્વં શિવે

મૂર્તિ કીર્તયિતું ન કસ્ય રસના લક્ષ્મ્યુધૌ મજ્જતિ

તસ્માત્ ત્વચ્ચરણૈકદેશનખરખ્યોતિઃસ્ફુલિજ્ઞા ઇવ

સ્ફૂર્જન્તિ પ્રભવિષ્ણવશ્ચ સતતં તે પદ્મનાભાદયઃ ॥ ૧ ॥

કલ્પઃ કોડપિ સ શામ્ભવો વિજયતે માતસ્ત્વયા કલ્પિતો

યત્રાનલ્પવિકલ્પજાલવિમુખઃ કશ્ચિદ્વિપશ્ચિત્ પરઃ

સા ત્વં સત્ત્વવતામપીઠ સુલભા નૈવાસિ કિં સ્તૂયસે

સ્વચ્છન્દં શિશવો યથા તવ પુનઃ કીડન્તિ વેદા ઇમે ॥ ૨ ॥

લીલાચામરધારિણીસહચરીગત્યા મહાસિદ્ધયો

નૂનં વચ્ચયિતું સ્ફુરન્તિ ભવતીકારણ્યશૂન્યં જનમ્

અમ્ભ ત્વજ્ઞયનાચ્ચલં કરુણયા યસ્મિન્ પરિકીડતે

તસ્ય દ્વારિ નિવારિતોડપિ કુરુતે સેવાં સુરાણાં ગણઃ ॥ ૩ ॥

આ પાતાલતલાત્ ફણીશ્વરશિરોરત્નાંશુનીરાજિતા-  
દ્ધ સર્વજ્ઞનિકેતનાદપિ શિખાયૌતાંશુધૌતાકુણાત્ ॥  
એકચ્છત્રમવાપ્ય વૈભવમહો દીવ્યન્તિ તે સન્તતં  
યે સન્ધ્યાચલનિશ્ચલં તવ પદં ધ્યાયન્તિ ગાયન્તિ ચ ॥ ૪ ॥

યે ત્વામમ્બ પલાશબિલ્વકુસુમૈરુલ્લાસિભિર્મલિકા-  
પુષ્પૈર્વા વનમલિકાવિરચિતૈરુદ્ધામભિર્દામભિઃ ॥  
મુગ્ધોન્મીલિતમાલતીભિરભિતઃ સમ્પૂજયન્ત્યાદરાત્  
તેષામુદ્ધૃતસૌરભા પ્રતિદિનં વ્યાજૃમ્બતે ભારતી ॥ ૫ ॥

ત્વાં સહ્યાચલમૌલિસુસ્થિતપદં શ્રી-એકવીરામ્બિકે  
યે લિમ્પન્તિ સચન્દ્રચન્દનરસૈસ્તેષાં સુધાસ્રાવિણી ॥  
વાણીવિસ્મયવર્ણ્યમાનગિરિશવ્યાલોલગજ્જાજલ-  
સ્વચ્છન્દોર્મિપરમ્પરાવિજયિની વાણી નરીનૃત્યતિ ॥ ૬ ॥

યે ત્વાં બ્રાહ્મમુહૂર્તનિર્મલધિયસ્ત્વાધારતશ્ચિન્તય-  
ન્ત્યૂર્ધ્વ મૂર્ધ્નિ સરોરુઢેડતિધવલે પીયૂષધારાવૃતે ॥  
તે મૃત્યું સહસા વિજિત્ય રચયન્ત્યુચ્ચૈર્ગતિં નિત્યશઃ  
પ્રત્યાદિષ્ટપુરઃસુધાકરસુધાહમ્ભાવસમ્ભાવિતાઃ ॥ ૭ ॥

યસ્ત્વાં પશ્યતિ તસ્ય નશ્યતિ મહાપાપાન્ધકારઃ ક્ષણાત્  
કિં ચાર્ધાદપરે પુરાણપુરુષપ્રાણપ્રિયે પાર્વતિ ॥  
મૂર્ધ્નસ્તસ્ય તતો ભવેત્ કૃતધિયઃ શ્રી-એકવીરામ્બિકે  
દૃશ્યન્તે ન મનાગપીઠ યદિયં પ્રત્યક્ષમુદ્યોતસે ॥ ૮ ॥

કિં યોગેન કિમર્થનેન કિમથ જ્ઞાનેન કિં કર્મણા  
કિં ધ્યાનેન કિમિજ્યયા કિમથવા દાનેન કિં દીક્ષયા ॥  
દૃશ્યન્તે યદિ સદ્દશૈલશિખરશ્રીગર્વિતાઃ સર્વદા  
માતઃ પાર્વતિ રેણુકે તવ પદમ્ભોજપ્રભાવિભ્રમાઃ ॥ ૮ ॥

હે સદ્દ્યાચલનિત્યકેલિરસિકે કર્પૂરકસ્તૂરિકા-  
વિન્યસ્તાગરુકુકુમૈર્મલયજૈસ્ત્વં ચર્ચિતાભ્યર્ચિતા ॥  
તે દીવ્યન્તિ સુરેન્દ્રમુખ્યવિબુધશ્રેણીકિરીટસ્ફુર-  
ન્માણિક્યપ્રતિબિમ્બિતારુણપદસ્થાઃ સમ્પ્રદાઃ સમ્પદામ્ ॥ ૧૦ ॥

હે સદ્દ્યાદ્રિવિનિદ્રલિજ્વપુષિ શ્રી-એકવીરામ્બિકે  
ત્વાં કૃષ્ણાગરુગુગુલુપ્રભૃતિમિર્યો ધૂપયન્ત્યાદરાત્ ॥  
તે કૈલાસનિવાસિનીભિરમિતઃ સઞ્ચારિતૈશ્ચારુભિ-  
ર્લીલાચામરમારુતૈશ્ચિરતરં નન્દન્તિ રુદ્રા ઇવ ॥ ૧૧ ॥

માતઃ શામ્ભવિ જૃમ્ભિતામૃતશિલાલિજ્જાત્મિકે રેણુકે  
ત્વાં સદ્દ્યાદ્રિશિરોવિહારસુલભાં નીરાજયન્ત્યાદરાત્ ॥  
તે વૃન્દારકવૃન્દવન્દિતપદાશ્ચન્દ્રાર્કચૂડામણિ-  
જ્યોતિર્મેદુરમન્દિરાકુણભુવો ભૂતિં લભન્તેઽહ્લુતામ્ ॥ ૧૨ ॥

દૂરાદ્જ્વલારક્તસક્તરજોરાજીવિરાજદ્વપુ-  
સ્તુભ્યં યઃ પ્રણિપત્તિમમ્બ કુરુતે કશ્ચિત્ કદાચિત્ કવચિત્ ॥  
સમ્પ્રાપ્ય શ્રિયમિન્દુસુન્દરયશઃસન્દોહનિષ્પન્દિની-  
મન્તે નિર્વિષયં સ્વયં પ્રવિશતિ શ્રીશામ્ભવં વૈભવમ્ ॥ ૧૩ ॥

ત્વામુદ્દિશ્ય કદાપિ કોડપિ કિમપિ ક્વાપિ પ્રપદન્ નરો  
ભક્ત્યાવેશવશીકૃતો જપતિ વા યો યજ્ઞહોત્યાદરાત્ ॥  
તત્ તસ્યાક્ષયમેવ દેવિ ભવતિ સ્વર્ગાપવર્ગપ્રદં  
ત્વજ્ઞામસ્મરણં ગતો વિજયતે સર્વોડપિ શર્વો જનઃ ॥ ૧૪ ॥

માતસ્ત્વચ્ચરણેન યાસ્યતિ ચિરં રુદ્રોડપિ ભદ્રાશય-  
શ્ચૂડાયન્દ્રકલામરીચિનિયયૈરાચાન્તરત્નાસનૈઃ ॥  
તત્વાનામુપરિ સ્થિતો વિજયતે વામાદિભિર્નામભિઃ  
શ્રીકામેશ્વરિ દક્ષપુત્રિ ગિરિજે ત્વં રેણુકે રક્ષ મામ્ ॥ ૧૫ ॥

માતર્ભૈરવિ ભર્ગપત્નિ ગિરિજે ગાયત્રિ ગોત્રાત્મિકે  
દુર્ગે ગૌરિ સરસ્વતિ ત્રિણયને શ્રીસિદ્ધલક્ષ્મી ધૃતે ॥  
નિત્યે મૃત્યુવિકારહારિણિ શિવે શ્રી-એકવીરામ્બિકે  
સોડહં તે શરણાગતઃ કરુણયા ત્વં રેણુકે રક્ષ મામ્ ॥ ૧૬ ॥

ઈતિ શ્રીરેણુકાસ્તોત્રં સમાપ્તઃ ॥

પાકામૃતાંશુમકુટાભરણા ભવાની  
શોકાપહા નતજનસ્ય શુભાખિલાઙ્ગી ॥  
કોકાકૃતિસ્તનભરા કુશલાનિ નિત્યં  
મૂકામ્બિકા મમ તનોતુ મુનીન્દ્રવન્દ્યા ॥

શ્લોકસ્યાધન્તયોર્વાગભવમુચ્યાર્ય પઠેદિતિ સમ્પ્રદાયઃ ॥ ૐ ॥

Reencoded independently by Kaushal S. Kaloo kaushalskaloo at gmail.com

From Stotrasamuccaya, A Collection of Rare and Unpublished Stotras, Vol 1, Ed.

Pandit K. Parameshwara Aithal, Introduction by Dr. V. Raghavan, Adyar Library

Center, 1969

Please send corrections to [sanskrit@cheerful.com](mailto:sanskrit@cheerful.com)

Last updated ८७oday

<http://sanskritdocuments.org>

Renuka Stotram 1 ( By Vishnu Das ) Lyrics in Gujarati PDF

% File name : reNukAstotram.itx

% Location : doc\\_devii

% Author : Vishnudas

% Language : Sanskrit

% Subject : philosophy/hinduism/religion

% Transliterated by : Sridhar Seshagiri [sridhar.seshagiri at gmail.com](mailto:sridhar.seshagiri at gmail.com), Kaushal S. Kaloo  
kaushalskaloo at gmail.com

% Proofread by : Sridhar Seshagiri [sridhar.seshagiri at gmail.com](mailto:sridhar.seshagiri at gmail.com)

% Description-comments : reNukAstotram from stotrasamuccaya Aithal 1969

% Latest update : June 22, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website